

ပြည်ထောင်စုသမ္မတမြန်မာနိုင်ငံတော်

မြန်မာနိုင်ငံဆေးကောင်စီ

**THE REPUBLIC OF THE UNION OF MYANMAR
MYANMAR MEDICAL COUNCIL**



မြန်မာနိုင်ငံဆေးကောင်စီဥပဒေ

MYANMAR MEDICAL COUNCIL LAW

၁၃၃၆ ခုနှစ်၊ တန်ခူးလဖြည့်ကျော် (၆) ရက်
(၂၀၁၅ ခုနှစ်၊ ဧပြီလ (၉) ရက်)

ပြည်ထောင်စုသမ္မတမြန်မာနိုင်ငံတော်

မြန်မာနိုင်ငံဆေးကောင်စီဥပဒေ

Myanmar Medical Council Law

မာတိကာ

အမှတ်စဉ်

အကြောင်းအရာ

စာမျက်နှာ

အခန်း (၁)

၁။ အမည်နှင့်အမိပ္ပါယ်ဖော်ပြချက် ... J

အခန်း (၂)

၂။ ရည်ရွယ်ချက်များ ... G

အခန်း(၃)

၃။ မြန်မာနိုင်ငံဆေးကောင်စီးစဉ်းခြင်း ... ၆

အခန်း(၄)

၄။ ကောင်စီ၏တာဝန်နှင့်လုပ်ပိုင်ခွင့်များ ... ၁၀

အခန်း(၅)

၅။ ကောင်စီနှင့် အလုပ်အမှုဆောင်အဖွဲ့ဝင်
များ၏ ရပိုင်ခွင့်များ ... ၁၄

အခန်း(၆)

၆။ ကောင်စီဝင်အဖြစ်မှ ရပ်စဲခြင်း ... ၁၄

မာတိကာ

အမှတ်စဉ်

အကြောင်းအရာ

စာမျက်နှာ

အခန်း(၃)

၃။ အစည်းအဝေးကျင်းပခြင်း

... ၁၅

အခန်း(၈)

၈။ ရုံးအဖွဲ့ဖွဲ့စည်းခြင်းနှင့် တာဝန်ပေးခြင်း

... ၁၆

အခန်း(၉)

၉။ ဘဏ္ဍာရေး

... ၁၇

အခန်း(၁၀)

၁၀။ ဆရာဝန်မှတ်ပုံတင်ခြင်း

... ၁၈

အခန်း(၁၁)

၁၁။ ဘွဲ့လွန်ဒီဂရီအသိအမှတ်ပြုခြင်း

... ၁၉

အခန်း(၁၂)

၁၂။ ဆေးကုသခွင့်လိုင်စင်

... ၂၀

မာတိကာ

ဘမုတ်စဉ်

အကြောင်းအရာ

စာမျက်နှာ

အခန်း(၁၃)

၁၃။ ပုတ်ပံ့တင်ဆရာဝန်နှင့် ဆေးကုသခွင့်လိုင်စင်ရ^{၅၃}
ဆရာဝန်၏တာဝန်နှင့်ရပိုင်ခွင့်များ

... ၂၃

အခန်း(၁၄)

၁၄။ စီမံခန့်ခွဲရေးနည်းလမ်းအရ အရေးယူခြင်း

... ၂၅

အခန်း(၁၅)

၁၅။ အယူခံခြင်း

... ၂၆

အခန်း(၁၆)

၁၆။ တားမြစ်ချက်နှင့်ပြစ်ဒဏ်များ

... ၂၆

အခန်း(၁၇)

၁၇။ အထွေထွေ

... ၂၇

မြန်မာနိုင်ငံဆေးကောင်စီဥပဒေ

(၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၆)

၁၃၇၆ ခုနှစ်၊ တန်ခူးလပြည့်ကျွန် (၆) ရက်

(၂၀၁၅ ခုနှစ်၊ ဧပြီလ (၉) ရက်)

ပြည်ထောင်စုလွှတ်တော်သည် ဤဥပဒေကိုပြဋ္ဌာန်းလိုက်သည်။

အမည်နှင့် အဓိပ္ပာယ်ဖော်ပြချက်

၁။ ဤပဒေကို မြန်မာနိုင်ငံဆေးကောင်စီဥပဒေ ဟု ခေါ်တွင်စေရမည်။

၂။ ဤပဒေတွင်ပါရှိသော အောက်ပါစကားရပ်များသည် ဖော်ပြပါ အတိုင်း အဓိပ္ပာယ်သက်ရောက်စေရမည် -

- (က) ဆေးပညာ ဆိုသည်မှာ ကျွန်းမာမှုအဆင့်မြှင့်တင်ခြင်း၊ ရောဂါကြိတင်ကာကွယ်ခြင်း၊ ရောဂါစစ်ဆေးရှာဖွေခြင်း၊ ရောဂါ ကုသခြင်း၊ ကျွန်းမာမှုပြန်လည်ထူထောင်ခြင်း၊ သုတေသနပြခြင်း၊ လေ့ကျင့်သင်ကြားခြင်းနှင့် ပြည်သူ ကျွန်းမာရေးလုပ်ငန်းများ ဆောင်ရွက်ခြင်းတို့ အပါအဝင် ကျွန်းမာရေး စောင့်ရှုရောက်မှုလုပ်ငန်း အားလုံးနှင့် စပ်ဆိုင်သော ပညာရပ်ကိုဆိုသည်။
- (ခ) ကောင်စီ ဆိုသည်မှာ ဤပဒေအရ ဖွဲ့စည်းသည့် မြန်မာနိုင်ငံ ဆေးကောင်စီကို ဆိုသည်။
- (ဂ) နာယကအဖွဲ့ ဆိုသည်မှာ ကောင်စီ၏ နာယကအဖွဲ့ကို ဆိုသည်။
- (ဃ) အလုပ်အမှုဆောင်အဖွဲ့ ဆိုသည်မှာ ကောင်စီ၏ အလုပ်အမှု ဆောင်အဖွဲ့ကို ဆိုသည်။
- (င) ကောင်စီဝင် ဆိုသည်မှာ မြန်မာနိုင်ငံဆေးကောင်စီဝင် တစ်ဦးဦးကို ဆိုသည်။
- (စ) မှတ်ပုံတင်လက်မှတ် ဆိုသည်မှာ မြန်မာနိုင်ငံဆေးကောင်စီက

ဤပဒေအရ ထုတ်ပေးသော ဆရာဝန်မှတ်ပုံတင်လက်မှတ်ကို ဆိုသည်။

- (က) မှတ်ပုံတင်ဆရာဝန် ဆိုသည်မှာ ဆရာဝန်မှတ်ပုံတင်စာရင်းတွင် အမည်တင်သွင်းခြင်းခံရပြီး၊ ဆရာဝန်မှတ်ပုံတင်လက်မှတ် ထုတ်ပေးခြင်းခံရသူကို ဆိုသည်။
- (ခ) ဆေးကုသခွင့်လိုင်စင် ဆိုသည်မှာ ကောင်စီက ဤပဒေအရ ထုတ်ပေးသော အတွေ့တွေ ဆေးကုသခွင့်လိုင်စင်၊ အထူး ဆေးကုသခွင့်လိုင်စင်၊ ကန့်သတ်အတွေတွေဆေးကုသခွင့်လိုင်စင်၊ ကန့်သတ်အထူးဆေးကုသခွင့်လိုင်စင်နှင့် ဆေးဘက် ဆိုင်ရာ ကျမ်းကျင်လိုင်စင် တို့ကိုဆိုသည်။
- (ဂ) အတွေတွေဆေးကုသခွင့်လိုင်စင် ဆိုသည်မှာ -
- (၁) ကောင်စီက အသိအမှတ်ပြုထားသော ပြည်တွင်းဆေးတက္ကာလိုလ်တစ်ခုခုမှ အခြေခံဆေးပညာဘွဲ့ရရှိပြီး သတ်မှတ် ထားသော အလုပ်သင်ကာလပြီးဆုံးသည့် နိုင်ငံသားမှတ်ပုံ တင်ဆရာဝန်အား သတ်မှတ်ချက်များ နှင့်အညီ ကောင်စီက ထုတ်ပေးသော ဆေးကုသခွင့်လိုင်စင်ကို ဆိုသည်။
- (၂) ကောင်စီ၏အသိအမှတ်ပြုခြင်းခံရသည့် ပြည်ပနိုင်ငံ ဆေးတက္ကာလိုလ်တစ်ခုခုမှ ဖြစ်စေ ဆေးကောလိုင်တစ်ခုခုမှဖြစ်စေ အခြေခံဆေးပညာဘွဲ့ရရှိပြီး၊ သတ်မှတ်ထားသော အလုပ်သင်ကာလပြီးဆုံးသည့် နိုင်ငံသားဆရာဝန်အား ဆေးကုသခွင့်လိုင်စင် စာမေးပွဲ အောင်မြင်ပြီးနောက် ကောင်စီကထုတ်ပေးသော ဆေးကုသခွင့်လိုင်စင်ကို ဆိုသည်။

- (လ) အထူးဆေးကုသခွင့်လိုင်စင် ဆိုသည်မှာ ကောင်စီက အသိအမှတ် ပြုထားသော ပြည်တွင်းဆေးတက္ကသိုလ်တစ်ခုခုဗု အပ်နှင်းထားသော သို့မဟုတ် ပြည်ပနိုင်ငံ၏ သက်ဆိုင်ရာ ဆေးကောင်စီက အသိအမှတ်ပြုသော ဘွဲ့လွန်ဒီဂရီ၊ ဘွဲ့လွန်ဒီပါလိုမာရရှိပြီး အထွေထွေအထူး ဆေးကုသမှုကို ဖြစ်စေ၊ အထူးပြုအထူးကု ဆေးကုသမှုကိုဖြစ်စေ အရည်အချင်းပြည့်မီ၍ အတွေ့အကြံနှင့် ကျမ်းကျင်မှု ရှိသည်ဟု သတ်မှတ်ခြင်းခံရသော မှတ်ပုံတင်ဆရာဝန်အား ကောင်စီကထုတ်ပေးသည့် ဆေးကုသခွင့်လိုင်စင်ကိုဆိုသည်။
- (၆) ကန့်သတ်အထွေထွေဆေးကုသခွင့်လိုင်စင် ဆိုသည်မှာ ကောင်စီ၏ အသိအမှတ်ပြုခြင်းခံရသည့် ပြည်ပနိုင်ငံ၏ သက်ဆိုင်ရာ ဆေးကောင်စီက အသိအမှတ်ပြုသော အခြေခံဆေးပညာဘွဲ့၊ ရရှိသည့် နိုင်ငံခြားသားဆရာဝန်အား ကောင်စီကသတ်မှတ်ချက်များနှင့်အညီ စိစစ်ပြီးထုတ်ပေးသော ဆေးကုသခွင့်လိုင်စင်ကို ဆိုသည်။
- (၇) ကန့်သတ်အထူးဆေးကုသခွင့်လိုင်စင် ဆိုသည်မှာ ကောင်စီ၏ အသိအမှတ်ပြုခြင်းခံရသည့် ပြည်ပနိုင်ငံ၏ သက်ဆိုင်ရာ ဆေးကောင်စီက အသိအမှတ်ပြုသော ဘွဲ့လွန်ဒီဂရီသို့မဟုတ် ဘွဲ့လွန်ဒီပါလိုမာရရှိပြီး သတ်မှတ်ထားသော အရည်အချင်း ပြည့်မီသည့် နိုင်ငံခြားသား ဆရာဝန်အား ကောင်စီက သတ်မှတ်ချက်များနှင့်အညီ စိစစ်ပြီး ထုတ်ပေးသော ဆေးကုသခွင့် လိုင်စင်ကို ဆိုသည်။
- (၈) ဆေးဘက်ဆိုင်ရာကျမ်းကျင်လိုင်စင် ဆိုသည်မှာ အခြေခံ ဆေးပညာဘွဲ့မရရှိသော လည်း ဆေးဘက်ဆိုင်ရာ ကျမ်းကျင်ဘွဲ့၊ ဘွဲ့လွန်ဒီဂရီ ဘွဲ့လွန်ဒီပါလိုမာတစ်ခုခုရရှိပြီး ပြည်ပနိုင်ငံ၏ သက်ဆိုင်ရာ ဆေးကောင်စီ သို့မဟုတ်

ကောင်စီကဲ့သို့ အလားတူ ကိစ္စရပ်များ ဆောင်ရွက်ရန်
ဖွဲ့စည်းထားသော အဖွဲ့အစည်းက ဖြစ်စေ ကောင်စီကဖြစ်စေ
သက်ဆိုင်ရာ ပညာရပ် အလိုက် ကုသမှုတစ်ခု ခုကို
ဆောင်ရွက်နိုင်သည်ဟု အသိအမှတ်ပြုထား သော ပုဂ္ဂိုလ်အား
ဘာသာရပ်ဆိုင်ရာ ကျမ်းကျင်မှု အခြေအနေအရ
လိုအပ်သည်ဟု ကောင်စီက သတ်မှတ်ချက်များနှင့်အညီ
စိစစ်ပြီး ထုတ်ပေးသော လိုင်စင်ကိုဆိုသည်။

အခန်း (၂)

ရည်ရွယ်ချက်များ

- ၃။ ဤညပဒေ၏ ရည်ရွယ်ချက်များမှာ အောက်ပါအတိုင်းဖြစ်သည် -
- (က) အရည်အသွေးပြည့်ဝ၍ ထိရောက်မှုနှင့် လုံခြုံမှုရှိသော
ကျန်းမာရေး စောင့်ရှောက်မှုကို နိုင်ငံအတွင်း မြိုက်နေထိုင်
ကြသူအားလုံး ခံစားခွင့်ရရှိစေရန်။
 - (ခ) ဆရာဝန် များ၏ ဆေးပညာပဟုသုတေသန၊ ကျန်းမာရေး
စောင့်ရှောက်မှု အရည်အသွေးနှင့် အဆင့်အတန်းကို
အစဉ်တစိုက် ထိန်းသိမ်းမြှင့်တင်ရန်။
 - (ဂ) ဆေးပညာကို ခေတ်နှင့်အညီ လေ့လာသင်ကြားနိုင်စေရန်။
 - (ဃ) ဆေးပညာတိုးတက်မှုကို စဉ်ဆက်မပြတ် လေ့လာဆည်းပူးနိုင်
စေရန်။
 - (င) ဆရာဝန်များ၏ ဂုဏ်သိက္ခာကို ထိန်းသိမ်းမြှင့်တင်နိုင်စေရန်။
 - (စ) ဆရာဝန်ကျင့်ဝတ်သိက္ခာနှင့် စည်းကမ်းများ လိုက်နာစောင့်ထိန်း

ရေးကို ကြပ်မတ်ထိန်းသိမ်းပေးရန်।

(ဆ) ကောင်းမွန်သော ဆေးကုသမှုပတ်ဝန်းကျင် ဖြစ်ထွန်းစေရန်။

အခန်း (၃)

မြန်မာနိုင်ငံဆေးကောင်စီဖွဲ့စည်းခြင်း

၄။ ကောင်စီသည် ဥပဒေနှင့်အညီ လွတ်လပ်စွာ ရှင်တည်ဆောင်ရွက်
သော အဖွဲ့အစည်းဖြစ်သည်။

၅။ ပြည်ထောင်စုအစိုးရအဖွဲ့သည် ကျန်းမာရေးဝန်ကြီးဌာန ပြည်ထောင်စု
ဝန်ကြီးနှင့် ထင်ပေါ်ကျော်ကြားသည့် ဂုဏ်သတင်းရှိသော ဝါရင့်အဖြစ်မှာ
ဆေးပညာရှင် နှစ်ဦးပါဝင်သည့် နာယကအဖွဲ့ကို ဖွဲ့စည်းရမည်။

၆။ (က) နာယကအဖွဲ့သည် ကောင်စီကို ၆၅ ဦးထက်မပို သော
အောက်ဖော် ပြပါ ပုဂ္ဂိုလ်များဖြင့် ဖွဲ့စည်းရမည် -

(က) ဗျားရေးမှူးချုပ်၊ ပြည်သူကျန်းမာရေးဦးစီးဌာန၊

(ဂ) ဗျားရေးမှူးချုပ်၊ ကုသရေးဦးစီးဌာန၊

(ဃ) ဗျားရေးမှူးချုပ်၊ ဆေးဘက်ဆိုင်ရာ လွှာစွမ်းအား
အရင်းအမြစ် ဖွံ့ဖြိုးတိုးတက်ရေးနှင့် စီမံခန့်ခွဲရေး
ဦးစီးဌာန၊

(င) ဗျားရေးမှူးချုပ်၊ ဆေးသုတေသနဦးစီးဌာန၊

(ဃ) ဗျားရေးမှူးချုပ်၊ အစားအသောက်နှင့်
ဆေးဝါးကွပ်က ရေး ဦးစီးဌာန၊

- (၆) အဆင့်မြင့်အရာရှိကြီးတစ်ဦး၊ ဆေးဝန်ထမ်းဆုန်ကြား
ရေးမှူးရုံး၊ ကာကွယ်ရေးဦးစီးချုပ်ရုံး (ကြည်း)
- (၇) တစ်ဆယ်ဦးထက်မပိုသော ဆေးတက္ကသိုလ် ပါမောက္း
ချုပ်များ
- (၈) မြန်မာနိုင်ငံ ဆေးပညာရှင် အဖွဲ့၊ ဥက္ကဋ္ဌနှင့်
အဖွဲ့ဝင်နှစ်ဦး
- (၉) မြန်မာနိုင်ငံ ဆရာဝန်အသင်း ဥက္ကဋ္ဌနှင့် အဖွဲ့ဝင်နှစ်ဦး
- (၁၀) ပြည်ထောင်စုနှစ်မြေ၊ တိုင်းဒေသကြီးနှင့် ပြည်နယ်
ကျော်မာရေးဦးစီးဌာနမှူးများ
- (၁၁) ဆေးတက္ကသိုလ်များမှ ဥပဒေရေးရာဆေးပညာဌာန
ဝါရင် ပါမောက္းဌာနမှူးတစ်ဦး
- (၁၂) ကောင်စီ၏ လုပ်ငန်းများတွင် စိတ်ပါဝင်စား၍ အများ
ပြည်သူ့၏ ယုံကြည်လေးစားမှုကိုရရှိသော အပြီးစား
ဆရာဝန်ကြီးခုနှစ်ဦး
- (၁၃) ပြည်ထောင်စုနှစ်မြေ၊ တိုင်းဒေသကြီးနှင့် ပြည်နယ်
အသီးသီးရှိ မှတ်ပုံတင်ဆရာဝန်များက ရွေးချယ်
တင်မြောက်သော နိုင်ငံ့ဝန်ထမ်းမဟုတ်သည့်
မှတ်ပုံတင် ဆရာဝန် တစ်ဦးစီ
- (၁၄) အများပြည်သူက ယုံကြည်လေးစားသော ဆရာဝန်
မဟုတ်သည့် ပုဂ္ဂိုလ်နှစ်ဦး။
- (၁၅) နာယကအဖွဲ့သည် လိုအပ်ပါက ကောင်စီကို ပြင်ဆင်ဖွဲ့စည်း
နိုင်သည်။

၇။ နာယကအဖွဲ့သည် ကောင်စီဝင်များအနက်မှ ဥက္ကဋ္ဌတစ်ဦး၊ ဒုတိယ ဥက္ကဋ္ဌတစ်ဦး၊ အတွင်းရေးမှူးတစ်ဦး၊ တွဲဖက်အတွင်းရေးမှူးတစ်ဦးနှင့် ဘဏ္ဍာရေးမှူးတစ်ဦးတို့ကို ရွေးချယ်ထားပြီးသော ကောင်စီဝင်များ၏ ဆန္ဒမဲဖြင့် ရွေးချယ်တင်မြောက်စေရမည်။

၈။ (က) နာယကအဖွဲ့သည် ကောင်စီ၏လုပ်ငန်းတာဝန်များကို ဆောင်ရွက် ရန် အောက်ပါပုဂ္ဂိုလ်များပါဝင်သော အလုပ်အမှုဆောင်အဖွဲ့ကို ဖွဲ့စည်းရမည် -

- | | |
|--------------------------------|---------------------|
| (က) ကောင်စီ ဥက္ကဋ္ဌ | ဥက္ကဋ္ဌ |
| (ဂ) ကောင်စီ ဒုတိယဥက္ကဋ္ဌ | ဒုတိယဥက္ကဋ္ဌ |
| (ဃ) ကောင်စီဝင် (၁၀)ဦး | အဖွဲ့ဝင်များ |
| (င) ကောင်စီ အတွင်းရေးမှူး | အတွင်းရေးမှူး |
| (ဃ) ကောင်စီတွဲဖက်အတွင်းရေးမှူး | တွဲဖက်အတွင်းရေးမှူး |
| (၆) ကောင်စီဘဏ္ဍာရေးမှူး | ဘဏ္ဍာရေးမှူး |

(ခ) ပုံစံမခွဲ (က)၊ ပုံစံမခွဲကယ် (ဂ)ပါ အဖွဲ့ဝင်များထဲမှ ခုနစ်ဦးကို ကောင်စီဝင်များ၏ ဆန္ဒမဲဖြင့် ရွေးချယ်တင်မြောက်ပြီး ကျေနှစ်သုံးဦးကို ကောင်စီဥက္ကဋ္ဌက တိုက်ရှုက်ရွေးချယ်ရမည်။

၉။ အလုပ်အမှုဆောင်အဖွဲ့ဥက္ကဋ္ဌ၊ ဒုတိယဥက္ကဋ္ဌနှင့် အတွင်းရေးမှူး တို့သည် အောက်ပါအရည်အချင်းများနှင့် ပြည့်စုံရမည် -

- (က) ကောင်စီ၏ တာဝန်ဝါယာရားများကို အချိန်ပြည့် ထမ်းဆောင်နိုင်သူ ဖြစ်ခြင်း၊
- (ခ) ကောင်စီ၏ လုပ်ငန်းများတွင် စိတ်ဝင်စားမှုနှင့်ပြီး ဦးဆောင်မှု စီမံခန့်ခွဲမှု၊ ကြပ်မတ်မှု ပေးနိုင်သူဖြစ်ခြင်း။

- ၁၀။ (က) ကောင်စီ၏ သက်တမ်းသည် စတင့်ဖွဲ့စည်းသည့်နေ့မှစ၍
လေးနှစ်ဖြစ်သည်။
- (ခ) ကောင်စီဝင်များ၏ သက်တမ်းသည် ကောင်စီ၏သက်တမ်းနှင့်
အညီဖြစ်သည်။
- (ဂ) ကောင်စီဝင် တစ်ဦးသည် ကောင်စီဝင် သက်တမ်း
တစ်ဆက်တည်း နှစ်ကြိမ်အထိသာ ကောင်စီဝင် အဖြစ်
ဆောင်ရွက်နိုင်သည်။
- (ဃ) ကောင်စီဝင် တစ်ဦးဦး၏ နေရာလစ်လပ်သည် အခါ
လစ်လပ်သည့် နေရာအလိုက် သက်ဆိုင်ရာ ပုဂ္ဂိုလ်များကို
အစားထိုးခန့်ထားခြင်း သို့မဟုတ် ရွေးချယ်တင်မြောက်ခြင်းဖြင့်
ဖြည့်စွက်ရမည်။ ထိုသို့ ဖြည့်စွက်ခြင်းခံရသော ကောင်စီဝင်၏
သက်တမ်းသည် ကျန်စီးသည့် ကောင်စီသက်တမ်းကုန်ဆုံးချိန်
အထိသာ ဖြစ်ရမည်။
- (င) ကောင်စီသည် သက်တမ်းကုန်ဆုံးသည့်အခါ ကောင်စီအသစ်
ဖွဲ့စည်းပြီးသည်အထိ လုပ်ငန်းတာဝန်များကို ထမ်းဆောင်
ရမည်။

၁၁။ ကောင်စီဖွဲ့စည်းခြင်း၊ အလုပ်အမှုဆောင် အဖွဲ့ ဖွဲ့စည်းခြင်း၊
အစည်းအဝေး ကျင်းပခြင်းနှင့် ငွေကြေးဆိုင်ရာကိစွဲရပ်များကို သတ်မှတ်ချက်
များနှင့်အညီ ဆောင်ရွက်ရမည်။

ကောင်စီ၏တာဝန်နှင့် လုပ်ပိုင်ခွင့်များ

၁၂။ ကောင်စီ၏ တာဝန်များမှာ အောက်ပါအတိုင်းဖြစ်သည် -

- (က) ပြည်တွင်းပြည်ပရှိ ဆေးတက္ကသိုလ်၊ ဆေးကောလိပ်တစ်ခုခုက ဖြစ်စေ၊ ဆေးပညာအတွက် ဖွဲ့စည်းထားသည့် အခြားအဖွဲ့ အစည်း တစ်ခုခုကဖြစ်စေ အပ်နှင့်သည့် ဆေးပညာဘွဲ့များကို အသိအမှတ်ပြုခြင်း၊ အသိအမှတ်ပြုရန် ငြင်းပယ်ခြင်း၊
- (ခ) ကောင်စီက အသိအမှတ်ပြုထားသော ဆေးပညာဘွဲ့များကို အခါအားလျှော့စွာ ထုတ်ပြန်ကြညာခြင်း၊
- (ဂ) မှတ်ပုံတင်ဆရာဝန်စာရင်းနှင့် ဆေးကုသခွဲ့လိုင်စင်ရ ဆရာဝန် စာရင်းများကို ပြဇာတ်ဆောင်ရွက်ခြင်းနှင့် အခါအားလျှော့စွာ ထုတ်ပြန်ခြင်း၊
- (ဃ) ဆရာဝန်များ၏ ကျော်မာရေးစောင့်ရွောက်မှု အရည်အသွေးနှင့် အဆင့်အတန်းကို ထိန်းသိမ်းမြှင့်တင်နိုင်ရန် လေ့လာဆန်းစစ် ခြင်း၊ လိုအပ်သလို ဆောင်ရွက်ခြင်း၊ အစိုးရငွာနအဖွဲ့ အစည်းများ၊ ပြည်တွင်းပြည်ပမှ သက်ဆိုင်ရာအဖွဲ့အစည်း များနှင့် ဆက်သွယ် ပူးပေါင်းဆောင်ရွက်ခြင်း၊
- (င) နိုင်ငံတော်နှင့် ပုဂ္ဂလိကဆေးရုံများ၊ ဆေးခန်းများ၏ ကျော်မာရေးစောင့်ရွောက်မှုအဆင့်အတန်း ထိန်းသိမ်းမြှင့်တင်ရန်နှင့် လုံခြုံမြှုပ်နည်းစွဲရန် လိုအပ်သော စံချိန်စံညွှန်းသတ်မှတ်ခြင်း၊ ထုတ်ပြန်ခြင်း၊ ဆန်းစစ်ခြင်းနှင့် လုပ်ထုံးလုပ်နည်းများနှင့်အညီ ဆောင်ရွက်ခြင်း၊
- (စ) ဆေးပညာသင်ကြားမှု အဆင့်အတန်းမြင့်မားစေရေးနှင့် အရည်

- အသွေးပြည့်ဝသာ ဆေးပညာရှင်များ ပေါ်ပေါက်စေရေးတိ
အတွက် တိုးတက်ပြောင်းလဲနေသော ဆေးပညာသင်ကြား
ရေးစနစ်များကို လေ့လာသုံးသပ်၍ သက်ဆိုင်ရာတက္ကသိုလ်
များ သင်ကြားရေးဌာနများနှင့် ညီနှိုင်းဆွေးနွေးခြင်း၊
အကြံပြုခြင်းနှင့် ပူးပေါင်းဆောင်ရွက်ခြင်း၊
- (က) နိုင်ငံတော်၏ ကျွန်းမာရေးစောင့်ရှောက်မှု လိုအပ်ချက်နှင့်အညီ
ဆရာဝန်များ ဆေးပညာစဉ်ဆက်မပြတ်သင်ကြားမှု ရရှိစေရေး
အတွက် ကျွန်းမာရေးဝန်ကြီးဌာန၊ ဆေးတက္ကသိုလ်များ၊
ဆေးပညာဆိုင်ရာအသင်းအဖွဲ့များ၊ ပညာရှင်အဖွဲ့အစည်း
များနှင့် ပူးပေါင်းဆောင်ရွက်ခြင်း၊
- (ခ) ကျွန်းမာရေးစောင့်ရှောက်မှု အဆင့်အတန်းမြှင့်မားစေရေး
အတွက် ကျွန်းမာရေးဝန်ကြီးဌာနသို့ အကြံပြုခြင်း၊
- (ဂ) ဆရာဝန်များ လိုက်နာစောင့်ထိန်းရမည့် ကျင့်ဝတ်သိက္ာာများကို
သတ်မှတ်ကြညာခြင်း၊
- (ဃ) ဆရာဝန်၏ ကျင့်ဝတ်သိက္ာာများကို လိုက်နာစေရန် ကြိုးကြပ်
ကွပ်ကြခြင်းနှင့် လိုက်နာစောင့်ထိန်းရန် ပျက်ကွက်မှုများနှင့်
စပ်လျဉ်းသည့် တင်ပြချက်များကို စုံစမ်းစစ်ဆေးခြင်းနှင့်
လိုအပ်သလို အရေးယူဆောင်ရွက်ခြင်း၊
- (င) ဆေးဝါးနှင့် ဆေးပစ္စည်းကိုရိုယာထုတ်လုပ်ဖြန့်ဖြူးရောင်းချခြင်း၊
ဆေးရုံ ဆေးပေးခန်းများတွင် ဆေးနှင့်ဆေးပစ္စည်းကိုရိုယာများ
သုံးစွဲခြင်း၊ သုတေသနပြုခြင်းတို့နှင့်စပ်လျဉ်း၍ သက်ဆိုင်ရာ
အဖွဲ့အစည်းများအား ညီနှိုင်းဆွေးနွေးခြင်း၊ အကြံပြုခြင်းနှင့်
ပူးပေါင်းဆောင်ရွက်ခြင်း၊
- (ဌ) ကောင်စီ၏ အစည်းအဝေးများတွင် သက်ဆိုင်သည့် ပညာရပ်

ဆိုင်ရာ ဝါရင့်ပါမောက္ခများကို လိုအပ်ပါက ဖိတ်ကြား၍
အကြံညွှန်တောင်းခံခြင်း။

၁၃။ ကောင်စီ၏ လုပ်ပိုင်ခွင့်များမှာ အောက်ပါအတိုင်းဖြစ်သည် -

- (က) ကောင်စီ၏ လုပ်ငန်းတာဝန်များကို အကောင်အထည်ဖော် ရွှေက်ရန် အောက်ဖော်ပြပါ ကော်မတီများကို ကောင်စီဝင်များနှင့် အခြားသင့်လျှော်သော ပုဂ္ဂိုလ်များ ပါဝင်လေလျက် ဖွဲ့စည်းခြင်းနှင့် ယင်းကော်မတီအသီးသီး၏ လုပ်ငန်းတာဝန်များကို သတ်မှတ်ခြင်း -
- (ခ) မှတ်ပုံတင်လက်မှတ်နှင့် ဆေးကုသခွင့်လိုင်စင် စိစစ်ရေး ကော်မတီ၊
- (ဂ) ဆေးပညာဘုံးလက်မှတ်စိစစ်ရေးနှင့် အသီအမှတ်ပြုရေး ကော်မတီ၊
- (ဃ) ကျင့်ဝတ်သိက္ခာနှင့် စည်းကမ်းထိန်းသိမ်းရေးကော်မတီ၊
- (စ) ဆေးပညာသင်ကြားရေးနှင့် လေကျင့်ရေးလုပ်ငန်းများ အရည်အသွေးနှင့် အဆင့်အတန်းမြင့်မားရေးအတွက် စံချိန်စံညွှန်း သတ်မှတ်ရေးနှင့် ကြီးကြပ်ရေးကော်မတီ၊
- (ဇ) ကုသရေးဆိုင်ရာ အရည်အသွေး၊ အဆင့်အတန်းနှင့် လုပ်ခြေမှုအတွက် စံချိန်စံညွှန်း သတ်မှတ်ရေးနှင့် ကြီးကြပ်ရေးကော်မတီ၊
- (၆) ဆေးပညာသင်ကြားရေးနှင့် ကုသရေးလုပ်ငန်းများကို စံချိန်စံညွှန်းပြည့်မီကြောင်း တရားဝင်အသီအမှတ်ပြုရေး ကော်မတီ၊
- (၇) ဆေးပညာစဉ်ဆက်မပြတ် သင်ကြားရေးကော်မတီ၊

- (၈) ဘဏ္ဍာရေးကော်မတီ၊
- (၉) ဥပဒေရေးရာ ကော်မတီ၊
- (၁၀) အခြားလိုအပ်သောကော်မတီများ၊
- (ခ) မှတ်ပုံတင်လက်မှတ်ထုတ်ပေးခြင်း၊ ထုတ်ပေးရန် ပြင်းပယ်ခြင်းနှင့် ပယ်ဖျက်ခြင်း၊
- (ဂ) ဆေးကုသခွင့်လိုင်စင်ထုတ်ပေးခြင်း၊ ထုတ်ပေးရန် ပြင်းပယ်ခြင်း၊ ပယ်ဖျက်ခြင်းနှင့် ကာလ အကန်းအသတ်ဖြင့် ရုပ်သိမ်းခြင်း၊ စိစစ်၍ ပြန်လည်ထုတ်ပေးခြင်း၊
- (ဃ) ဆေးကုသခွင့်လိုင်စင်သက်တမ်းသတ်မှတ်ခြင်း၊ သက်တမ်းတိုးမြှင့်ပေးခြင်းနှင့်သက်တမ်းတိုးမြှင့်ပေးရန် ပြင်းပယ်ခြင်း၊
- (င) နိုင်ငံတော်နှင့် ကောင်စီအတွက် အကျိုးဖြစ်ထွန်းစေမည့် ကိစ္စရပ်များကို နိုင်ငံတကာ ဒေသဆိုင်ရာနှင့် ပြည်တွင်းပြည်ပရှိ အစိုးရရှုံးရနှုန်း၊ အဖွဲ့အစည်းများ၊ ပညာရှင်များနှင့် ဆက်သွယ်ပူးပေါင်းဆောင်ရွက်ခြင်း၊
- (စ) မှတ်ပုံတင်ကြေး၊ လိုင်စင်ကြေး၊ လိုင်စင်သက်တမ်းတိုးမြှင့်ကြေးနှင့် ရက်လွန်ကြေး၊ စာမေးပွဲကြေးနှင့် အခြားသော အထွေထွေ ဝန်ဆောင်စရိတ်များကို သတ်မှတ်ခြင်းနှင့် ကောက်ခံခြင်း။

၁၄။ ကောင်စီသည် ဤဥပဒေပါ ရည်ရွယ်ချက်များကို ထိရောက်စွာ အကောင်အထည်ဖော် ဆောင်ရွက်နိုင်ရေးအတွက် မိမိ၏ တာဝန်နှင့် လုပ်ပိုင်ခွင့်များကို အလုပ်အမှုဆောင်အဖွဲ့သို့ လွှဲအပ်နိုင်သည်။

အခန်း (၅)

ကောင်စီနှင့် အလုပ်အမှုဆောင်အဖွဲ့ဝင်များ၏ ရပိုင်ခွင့်များ

၁၅။ နိုင်ငံဝန်ထမ်းမဟုတ်သော ကောင်စီနှင့် အလုပ်အမှုဆောင်အဖွဲ့ဝင် များ၏ ရပိုင်ခွင့်များမှာ အောက်ပါအတိုင်း ဖြစ်သည်။

- (က) ကောင်စီက သတ်မှတ်သည့် လစာစရိတ်၊ ချီးမြှင့်ငွေနှင့် ခံစားခွင့်များကို ရရှိခွင့်ရှိခြင်း။
- (ခ) တာဝန်အရ ခရီးသွားလာရပါက အမှန်တကယ် ကုန်ကျသည့် ခရီးစရိတ်နှင့် အခါအားလျှော်စွာ သတ်မှတ်သည့်နေ့တွက် စရိတ်ကို ခံစားခွင့်ရှိခြင်း။
- (ဂ) ကောင်စီနှင့် သက်ဆိုင်သော အစည်းအဝေးများ တက်ရောက် ရပါက အခါအားလျှော်စွာ သတ်မှတ်သည့် ချီးမြှင့်ငွေကို ခံစားခွင့်ရှိခြင်း။

အခန်း (၆)

ကောင်စီဝင်အဖြစ်မှ ရပ်စဲခြင်း

၁၆။ အောက်ပါအကြောင်းအရာ တစ်ရပ်ရပ် ပေါ်ပေါက်သည့်အခါ ကောင်စီသည် နာယကအဖွဲ့၏ အတည်ပြုချက်ဖြင့် ကောင်စီဝင်တစ်ညီးညီး အား ကောင်စီဝင်အဖြစ်မှ ရပ်စဲရမည် -

- (က) မိမိဆန္ဒအရ နှုတ်ထွက်ခြင်း။
- (ခ) ကောင်စီသို့ ခွင့်ပန်ခြင်းမရှိဘဲ အစည်းအဝေးတက်ရောက်ရန် သုံးကြိမ် ဆက်တိုက်ပျက်ကွက်ခြင်း။

- (က) ကောင်စီသိ ခွင့်ပန်ခြင်းမရှိဘဲ ပြည်ပသိ ခြောက်လနှင့် အထက် ထွက်ခွာခြင်း;
- (ယ) ဆရာဝန်မှုတ်ပုံတင်စာရင်းမှ ပထ်ဖျက်ခံရခြင်း;
- (ဇ) ဆေးကုသခွင့်လိုင်စင် ပထ်ဖျက်ခံရခြင်း သို့မဟုတ် ကာလ အကန့်အသတ်ဖြင့် ရုပ်သိမ်းခံရခြင်း;
- (စ) ဆရာဝန်တစ်ဦး၏ ကျင့်ဝတ်သိက္ခာပျက်ကွက်သည်ဟု ကောင်စီက စစ်ဆေးတွေ့ရှိခြင်း;
- (ဆ) ကောင်စီက ပေးအပ်သော တာဝန်များကို ထမ်းဆောင်ရန် ပျက်ကွက်ခြင်း။

အခန်း (၃)

အစည်းအဝေးကျင်းပခြင်း

- ၁၃။ အစည်းအဝေးများကို အောက်ပါအတိုင်း ကျင်းပဆောင်ရွက်ရမည်-
- (က) ကောင်စီ၏ ပုံမှန်အစည်းအဝေးကို သုံးလလျှင်တစ်ကြိမ် ကျင်းပပြုလုပ်ခြင်းနှင့် လိုအပ်ပါက အထူးအစည်းအဝေး ကျင်းပခြင်း။
 - (ခ) အလုပ်အမှုဆောင်အဖွဲ့အစည်းဝေးကို တစ်လလျှင်တစ်ကြိမ် ကျင်းပပြုလုပ်ခြင်းနှင့် လိုအပ်ပါက အထူးအစည်းအဝေး ကျင်းပခြင်း။
 - (ဂ) အလုပ်အမှုဆောင်အဖွဲ့၏ ဆောင်ရွက်ချက်များကို ကောင်စီ၏ အနီးကပ်ဆုံး ပုံမှန်အစည်းအဝေးတွင်ပြု၍ အတည်ပြုချက် ရယူခြင်း။

၁၈။ ကောင်စီအစည်းအဝေးကျင်းပရှုတွင် ကောင်စီဝင်္ဂီးရေး၏ ထက်ဝက် ကျော်တက်ရောက်မှသာ အစည်းအဝေး အထမြာက်သည်။

၁၉။ ကောင်စီနှင့် အလုပ်အမှုဆောင်အဖွဲ့တို့သည် မိမိတို့၏ဆောင်ရွက်ချက် များကို ကျန်းမာရေးဝန်ကြီးဌာနသို့ အခါအားလျဉ်စွာ အသိပေးအကြောင်း ကြားနိုင်သည်။

အခန်း (၈)

ရုံးအဖွဲ့ ဖွဲ့စည်းခြင်းနှင့် တာဝန်ပေးခြင်း

၂၀။ ကောင်စီသည် ကောင်စီနှင့် အလုပ်အမှုဆောင်အဖွဲ့တို့၏ လုပ်ငန်း တာဝန်များကို ဆောင်ရွက်နိုင်ရန် ရုံးအဖွဲ့နှင့်ဌာနများကို အောက်ပါအတိုင်း ဖွဲ့စည်း၍ လိုအပ်သောဝန်ထမ်းများကို ခန့်အပ်တာဝန်ပေးရမည်-

- (က) ရုံးအဖွဲ့များတစ်ဦးနှင့် ဒုတိယရုံးအဖွဲ့များတစ်ဦး
- (ခ) စီမံရေးရာဌာန၊ မှတ်ပုံတင်ဌာနနှင့် ငွေစာရင်းဌာနတို့တွင် လက်ထောက်ရုံးအဖွဲ့များ တစ်ဦးစီ
- (ဂ) အရည်အသွေးထိန်းသိမ်းခြင်းနှင့် စစ်ဆေးခြင်းဌာန၊ နိုင်ငံခြား ဆက်သွယ်ရေးဌာန၊ ကျင့်ဝတ်သိက္ဗာနှင့် စည်းကမ်းထိန်းသိမ်းရေး ဌာနတို့တွင် ဆရာဝန်ဖြစ်သော လက်ထောက်ရုံးအဖွဲ့များ တစ်ဦးစီ။

၂၁။ ကောင်စီသည် ပုံစံမ ၂၀ပါရုံးအဖွဲ့နှင့် ဌာနများကို လိုအပ်ချက်နှင့် အညီပြင်ဆင်ဖွဲ့စည်းနိုင်သည်။

ဘဏ္ဍာရေး

၂၂။ ကောင်စီသည် မှတ်ပုံတင်ကြေး၊ လိုင်စင်ကြေး၊ လိုင်စင်သက်တမ်းတိုးမြှင့်ကြေးနှင့် ရက်လွန်ကြေး၊ စာမေးပွဲကြေးနှင့် အခြားသောအတွေထွေဝန်ဆောင်စရိတ်များကို သတ်မှတ်ခြင်းနှင့် ကောက်ခံခြင်းတို့ကို ပြလုပ်နိုင်သည်။

၂၃။ ကောင်စီသည် ဤပေဒေပါ ပြဌာန်ချက်များကို အကောင်အထည်ဖော်ဆောင်ရွက်နိုင်ရန် အောက်ပါရငွေများဖြင့် ရန်ပုံငွေတစ်ရပ်ထူထောင်ရမည်-

- (က) မှတ်ပုံတင်ကြေး၊ လိုင်စင်ကြေး၊ လိုင်စင်သက်တမ်းတိုးမြှင့်ကြေး၊ ရက်လွန်ကြေး၊ စာမေးပွဲကြေးနှင့် အခြားစရိတ်များမှ ကောက်ခံရရှိငွေများ၊
- (ခ) ပြည်တွင်းပြည်ပရှိ အဖွဲ့အစည်းများနှင့် အလှုံ့ရှင်များထံမှ လျှိုဒ်ခိုန်းငွေနှင့် ထောက်ပုံငွေများ၊
- (ဂ) ရန်ပုံငွေမှ တရားဝင်တိုးပွားငွေများ၊

၂၄။ ကောင်စီသည် ပြည်တွင်း ပြည်ပအဖွဲ့အစည်းများနှင့် အလှုံ့ရှင်များက လျှိုဒ်ခိုန်းသောပစ္စည်းများနှင့် အခြားအကူးအညီများကို လက်ခံနိုင်သည့်အပြင် တည်ဆောက်လည်းမျဉ်း၊ စည်းကမ်းများနှင့်အညီ တရားဝင် စီမံခန့်ခွဲပိုင်ခွင့်ရှိသည်။

၂၅။ ကောင်စီသည် ကောင်စီအလုပ်အမှုဆောင်အဖွဲ့နှင့် ရုံးအဖွဲ့တို့၏ ကုန်ကျစရိတ်များကို ကျခံရမည်။

၂၆။ ကောင်စီသည် ဘဏ္ဍာရေးဆိုင်ရာ ဆောင်ရွက်ချက်များကို တည်ဆောက်ရေးစည်းမျဉ်း၊ စည်းကမ်း၊ ညွှန်ကြားချက်များနှင့်အညီ လိုက်နာဆောင်ရွက်ရမည်။

၂၇။ ကောင်စီသည် မိမိရန်ပုံငွေဖြင့် သီးခြားရပ်တည်နိုင်ရန် ဆောင်ရွက်ရမည်။ မိမိရန်ပုံငွေဖြင့် ရပ်တည်ရာတွင် လုလောက်မှုမရှိပါက ကျွန်းမာရေးဝန်ကြီးဌာနမှုတစ်ဆင့် ပြည်ထောင်စုအစိုးရအဖွဲ့၏ ခွင့်ပြုချက်ဖြင့် ပြည်ထောင်စုဘဏ္ဍာရန်ပုံငွေမှ ကျခံသုံးစွဲနိုင်ရန် တင်ပြတောင်းခံနိုင်သည်။

အခန်း (၁၀)

ဆရာဝန်မှုတ်ပုံတင်ခြင်း

၂၈။ ဆရာဝန်မှုတ်ပုံတင်လက်မှုတ်ရရှိလိုသော နိုင်ငံသားတစ်ဦးဦးသည် အောက်ပါသတ်မှတ်ချက်များနှင့်အညီ ကောင်စီသို့လျှောက်ထားနိုင်သည် -

- (က) ကောင်စီက အသိအမှတ်ပြုသည့် ပြည်တွင်းဆေးတက္ကသိုလ်တစ်ခုခုက အပ်နှင့်သည့် အခြေခံဆေးပညာဘွဲ့ရရှိသူ၊
- (ခ) ကောင်စီက အသိအမှတ်ပြုသည့် ပြည်ပဆေးတက္ကသိုလ်တစ်ခုခုကဖြစ်စေ၊ ဆေးကောလိပ်တစ်ခုခုကဖြစ်စေ အပ်နှင့်သည့် အခြေခံဆေးပညာဘွဲ့ရရှိသူ၊
- (ဂ) ကောင်စီက အသိအမှတ်ပြုထားခြင်း မရှိသည့် ပြည်ပဆေးတက္ကသိုလ်တစ်ခုခုကဖြစ်စေ၊ ဆေးကောလိပ်တစ်ခုခုကဖြစ်စေ အခြေခံဆေးပညာဘွဲ့ရရှိပြီး ကောင်စီက ကျင်းပပြုလုပ်သော ဆေးကုသခွင့်လိုင်စင်စာမေးပွဲကို အောင်မြင်ပြီးသူ။

၂၉။ အလုပ်အမှုဆောင်အဖွဲ့သည် ပုဒ်မ ၂၈ အရ လျှောက်ထားသည့် လျှောက်လွှာကို သတ်မှတ်ချက်များနှင့်အညီ စိစစ်ပြီး မှတ်ပုံတင်ကြေးပေးသွင်းစေ၍ ဆရာဝန်မှုတ်ပုံတင်လက်မှုတ်ကို ထုတ်ပေးခြင်း သို့မဟုတ်ထုတ်ပေးရန် ပြုခြင်းပယ်ခြင်းပြုနိုင်သည်။

၃၀။ ကောင်စီသည် မှတ်ပုံတင်ဆရာဝန်တစ်ဦးဦးနှင့်ပတ်သက်၍
အောက်ပါအချက်တစ်ရပ်ရပ် ပေါ်ပေါက်ကြောင်း စစ်ဆေးတွေ့ရှုပါက
မှတ်ပုံတင် စာရင်းမှ ပယ်ဖျက်ရမည် -

- (က) မူးယစ်ဆေးဝါးနှင့် စီတ်ကို ပြောင်းလဲစေသော
ဆေးဝါးသုံးစွဲကြောင်း ပေါ်ပေါက်ခြင်း
- (ခ) ပြစ်မှုတစ်ရပ်ရပ်ဖြင့် တရားရုံး၏ ပြစ်မှုထင်ရှားစီရင်ခြင်းကို
ခံရပြီး ယင်းပြစ်မှုသည် ဆရာဝန်အဖြစ် ဆက်လက်
ထမ်းဆောင်ရန်မသင့်ဟု ကောင်စီက သတ်မှတ်ထားသော
ပြစ်မှုဖြစ်ခြင်း
- (ဂ) ဆရာဝန်တစ်ဦး၏ ကျင့်ဝတ်သိက္ခာပျက်ကွက်သည်ဟု
ကောင်စီက စစ်ဆေးတွေ့ရှုခြင်း။

အခန်း (၁၁)

ဘွဲ့လွန်ဒီဂရီ အသိအမှတ်ပြုခြင်း

၃၁။ ပြည်တွင်း ပြည်ပ ဆေးတက္ကသိုလ်တစ်ခုခုက အပ်နှင့်သည့်
ဘွဲ့လွန်ဆေးပညာဘွဲ့ရရှိသူသည် ဘွဲ့လွန်ဒီဂရီ အသိအမှတ်ပြုနိုင်ရန်
ကောင်စီသို့ သတ်မှတ်ချက်များနှင့်အညီ လျှောက်ထားနိုင်သည်။

၃၂။ အလုပ်အမှုဆောင်အဖွဲ့သည် ပုံစံမ ၃၁ အရ လျှောက်ထားသူများကို
သတ်မှတ်ချက်များနှင့်အညီ စိစစ်ပြီး မှတ်ပုံတင်ကြေး ပေးသွင်းစေ၍
ဘွဲ့လွန်ဒီဂရီရရှိကြောင်း မှတ်ပုံတင်လက်မှတ်ကို ထုတ်ပေးခြင်း သို့မဟုတ်
ထုတ်ပေးရန် ငြင်းပယ်ခြင်းပြုနိုင်သည်။

အခန်း (၁၂)

ဆေးကုသခွင့်လိုင်စင်

- ၃၃။ (က) နိုင်ငံသားမှတ်ပုံတင်ဆရာဝန်သည် ဆေးကုသသည့်လုပ်ငန်းကို လုပ်ကိုင်ဆောင်ရွက်လိုပါက အထွေထွေဆေးကုသခွင့်ရရှိရန် သတ်မှတ်ချက်များနှင့်အညီ ကောင်စီသို့ လျှောက်ထားရမည်။
- (ခ) ကောင်စီသည် ပုံစံမခွဲ(က)အရ လျှောက်ထားချက်ကို ရရှိသည့်အခါ အလုပ်အမှုဆောင်အဖွဲ့သို့ စိစစ်ရန် လွှဲပြောင်းပေးရမည်။

၃၄။ အလုပ်အမှုဆောင်အဖွဲ့သည် ပုံစံမ ၃၃၊ ပုံစံမခွဲ (က)အရ လျှောက်ထားသည့် လျှောက်လွှာကိုစိစစ်ပြီး လိုင်စင်ကြေးနှင့် အခြားသတ်မှတ်ထားသော အခကြေးငွေများ ပေးသွင်းစေ၍ လိုအပ်ပါက အရည်အချင်း စစ်ဆေးခြင်း ပြုလုပ်ပြီး အရည်အချင်းပြည့်မီလျင် အထွေထွေဆေးကုသခွင့် လိုင်စင်ကို ထုတ်ပေးရမည်။ အရည်အချင်းမပြည့်မီပါက လိုင်စင်ကိုထုတ်ပေးရန် ပြင်းပယ်နိုင်သည်။

၃၅။ အခြေခံဆေးပညာဘွဲ့နှင့် အလားတူ ဆေးပညာဘွဲ့ရ နိုင်ငံခြားသား ဆရာဝန်သည် ကန်သတ်အထွေထွေဆေးကုသခွင့် လိုင်စင်ရရှိရန် သတ်မှတ်ချက် များနှင့်အညီ ကောင်စီသို့ လျှောက်ထားရမည်။

၃၆။ အလုပ်အမှုဆောင်အဖွဲ့သည် ပုံစံမ ၃၅ အရ လျှောက်ထားသည့် လျှောက်လွှာကို သတ်မှတ်ချက်များနှင့်အညီ စိစစ်ပြီး လိုင်စင်ကြေးနှင့် အခြားသတ်မှတ်ထားသော အခကြေးငွေများ ပေးသွင်းစေ၍ ကုသခွင့်ရရှိသော နေရာ၊ ဒေသနှင့်အခါန်ကာလများကို ကန်သတ်လျက် ကန်သတ်အထွေထွေ

ဆေးကုသခွင့်လိုင်စင်ကို ထုတ်ပေးခြင်း သို့မဟုတ် ထုတ်ပေးရန်
ငြင်းပယ်ခြင်းပြနိုင်သည်။

၃၇။ အထွေထွေဆေးကုသခွင့် လိုင်စင်ရရှိထားသည့် မှတ်ပုံတင်ဆရာဝန်
သည် အထူးဆေးကုသခွင့်အတွက် သတ်မှတ်ထားသည့် အရည်အချင်းနှင့်
ပြည့်စုံပါက အထူးဆေးကုသခွင့်လိုင်စင်ရရှိရန် သတ်မှတ်ချက်များ နှင့်အညီ
ကောင်စီသို့ လျှောက်ထားနိုင်သည်။

၃၈။ အလုပ်အမှုဆောင်အဖွဲ့သည် ပုံစံမ ၃၇ အရ လျှောက်ထားသည့်
လျှောက်လွှာကို စိစစ်ပြီး လိုင်စင်ကြေးနှင့် အခြားသတ်မှတ်ထားသော
အခကြေးငွေများ ပေးသွင်းစေ၍ အထူးဆေးကုသခွင့်လိုင်စင်ကို
ထုတ်ပေးခြင်း သို့မဟုတ် ထုတ်ပေးရန် ငြင်းပယ်ခြင်းပြနိုင်သည်။

၃၉။ နိုင်ငံခြားသား အထူးကုဆရာဝန်သည် မြန်မာနိုင်ငံတွင် ဆေးကုသ
သည့်လုပ်ငန်းကို လုပ်ကိုင်ဆောင်ရွက်လိုပါက ကန့်သတ်အထူးဆေးကုသခွင့်
လိုင်စင်ရရှိရန် သတ်မှတ်ချက်များနှင့်အညီ ကောင်စီသို့လျှောက်ထားရမည်။

၄၀။ အလုပ်အမှုဆောင်အဖွဲ့သည် ပုံစံမ ၃၉ အရ လျှောက်ထားသည့်
လျှောက်လွှာကို စိစစ်ပြီး လိုင်စင်ကြေးနှင့် အခြားသတ်မှတ်ထားသော
အခကြေးငွေများ ပေးသွင်းစေ၍ ကုသခွင့်ရှိသော ဆေးပညာ ဘာသာရပ်
အမျိုးအစား၊ ကုသခွင့်ရှိသော နေရာ၊ ဒေသနှင့် အချိန်ကာလများကို
ကန့်သတ်လျက် ကန့်သတ် အထူးဆေးကုသခွင့်လိုင်စင်ကို ထုတ်ပေးခြင်း
သို့မဟုတ် ထုတ်ပေးရန် ငြင်းပယ်ခြင်းပြနိုင်သည်။

၄၁။ အခြေခံဆေးပညာဘွဲ့မရရှိသော်လည်း ဆေးဘက်ဆိုင်ရာ ကျွမ်းကျင်
ဘွဲ့တစ်ခုခုရရှိပြီး သက်ဆိုင်ရာ ပညာရပ်အလိုက် ကုသမှုဆောင်ရွက်လိုသူ
သည် ဆေးဘက်ဆိုင်ရာ ကျွမ်းကျင်လိုင်စင်ကို သတ်မှတ်ချက်များနှင့်အညီ

ကောင်စီသို့ လျှောက်ထားနိုင်သည်။

၄၂။ အလုပ်အမူဆောင်အဖွဲ့သည် ပုဒ်မ ၄၁ အရ လျှောက်ထားသည့် လျှောက်လွှာကို စိစစ်ပြီး လိုအပ်ပါက အရည်အချင်းစစ်ဆေးရန်၊ အရည်အချင်း ပြည့်မိလျှင် လိုင်စင်ကြေးနှင့် အခြားသတ်မှတ်ထားသော အခကြေးငွေများ ပေးသွင်းစေလျက် ကုသခွင့်ရှိသည့် ပညာရုပ်ဆိုင်ရာ နယ်ပယ်သတ်မှတ်၍ ဆေးဘက်ဆိုင်ရာ ကွမ်းကျင်လိုင်စင်ကို ထုတ်ပေး နိုင်သည်။ အရည်အချင်းမပြည့်မိပါက လိုင်စင်ကို ထုတ်ပေးရန် ပြင်းပယ ရမည်။

၄၃။ ဆေးကုသခွင့်လိုင်စင်ရရှိသူသည် လိုင်စင်သက်တမ်း ကုန်ဆုံးပြီးနောက် ပိမိ၏ဆေးကုသသည် လုပ်ငန်းကို ဆက်လက်လုပ်ကိုင်လိုပါက သက်တမ်းတိုး မြှင့်ပေးရန် လိုင်စင်သက်တမ်းမကုန်ဆုံးမိ သတ်မှတ်ချက်များနှင့်အညီ ကောင်စီသို့ လျှောက်ထားရမည်။ လျှောက်ထားဆဲ ကာလအတွင်း ယင်း၏ ဆေးကုသမှု လုပ်ငန်းများသည် တရားဝင်ဆောင်ရွက်ခြင်းဟု မှတ်ယူရမည်။

၄၄။ အလုပ်အမူဆောင်အဖွဲ့သည် ပုဒ်မ ၄၃ အရ ဆေးကုသခွင့်လိုင်စင် သက်တမ်းတိုးမြှင့်ပေးရန် လျှောက်ထားသည့် လျှောက်လွှာကို သတ်မှတ်ချက် များနှင့်အညီ စိစစ်ပြီး သက်တမ်းတိုးမြှင့်ပေးခြင်း သို့မဟုတ် သက်တမ်းတိုးမြှင့် ပေးရန် ပြင်းပယခြင်း ပြနိုင်သည်။

၄၅။ အလုပ်အမူဆောင်အဖွဲ့သည် ဆေးကုသခွင့်လိုင်စင်ရ ဆရာဝန် တစ်ဦးဦးနှင့် ပတ်သက်၍ အောက်ပါအချက်တစ်ရပ်ရပ် ပေါ်ပေါက်ကြောင်း စစ်ဆေးတွေ့ရှိပါက ဆေးကုသခွင့်လိုင်စင်ကို ပယဖျက်ခြင်း သို့မဟုတ် ကာလအကန့်အသတ်ဖြင့် ရုပ်သိမ်းခြင်းပြနိုင်သည် -

(က) ဆရာဝန်မှတ်ပုံတင်စာရင်းမှ ပယဖျက်ခံရခြင်း

- (ခ) စိတ်ပိုင်းဆိုင်ရာ သို့မဟုတ် ကိုယ်အဂါကျန်းမာကြံးနှင့်မှုမရှိ ခြင်းကြောင့် ဆရာဝန်တစ်ဦး၏ လုပ်ငန်းတာဝန်များကို ဆောင်ရွက်နိုင်စွမ်း မရှိခြင်း၊
- (ဂ) ဆရာဝန်တစ်ဦး၏ လုပ်ငန်းတာဝန်များကို ပေါ့လျော့စွာ ဆောင်ရွက်ခြင်း၊
- (ဃ) ဆရာဝန်တစ်ဦး၏ လိုက်နာရမည့် ကျင့်ဝတ်သိက္ဌာနှင့်အညီ လိုက်နာစောင့်ထိန်းမှုမရှိခြင်း၊
- (င) ဆရာဝန်တစ်ဦး၏ အရည်အသွေးနှင့်အညီ လုပ်ဆောင်နိုင်စွမ်း မရှိခြင်း၊
- (စ) ကောင်စီက သတ်မှတ်သောကာလအတွင်း လုံလောက်သော အကြောင်းပြချက်မရှိဘဲ ဆေးကုသခွင့်လိုင်စင်သက်တမ်း တိုးမြှင့်ရန် ပျက်ကွက်ခြင်း၊
- (ဆ) ကောင်စီက အသိအမှတ်မပြုသော ဘွဲ့၊ ဒီဂရီ၊ အဆင့်၊ ကျမ်းကျင်မှုဆိုင်ရာ ပညာရပ်များကို ပိမိ၏အမည်နှင့်ယဉ်တွေ၍ ဖော်ပြခြင်း။

အခန်း (၁၃)

**မှတ်ပုံတင်ဆရာဝန်နှင့်ဆေးကုသခွင့်လိုင်စင်ရဆရာဝန်၏
တာဝန်နှင့်ရပိုင်ခွင့်များ**

- ၄၆။ မှတ်ပုံတင်ဆရာဝန်နှင့် ဆေးကုသခွင့်လိုင်စင်ရ ဆရာဝန်များသည် -
- (က) ဤဥပဒေအရ ထုတ်ပြန်သော အမိန့်ကြော်ငြာစာ၊ အမိန့်၊ အနိုင်ကြားချက်နှင့် လုပ်ထုံး လုပ်နည်းများကို လိုက်နာရမည်။

- (က) ကောင်စီက သတ်မှတ်သည့် ဆရာဝန်၏ကျင့်ဝတ်သိက္ခာများ ကို လိုက်နာစောင့်ထိန်းရမည်။
- (ဂ) ကောင်စီ၏ လုပ်ငန်းတာဝန်များ တိုးတက်အောင်မြင်စေရေး အတွက် ကောင်စီသို့ အကြံပြုခွင့်ရှိသည်။
- (ဃ) မိမိ၏နစ်နာချက်များကို ကောင်စီသို့ တင်ပြခွင့်ရှိသည့်အပြင် ကောင်စီ၏ အကြံ့ဗာက်ကိုလည်း ရယူနိုင်ခွင့်ရှိသည်။

- ၄၃။ (က) မှတ်ပုံတင်ဆရာဝန်သည် ကောင်စီဝင် ရွေးချယ်တင်မြောက်ရာ တွင် ဆန္ဒမဲပေးပိုင်ခွင့်ရှိသည်။
- (ခ) နိုင်ငံ့ဝန်ထမ်းမဟုတ်သည့် မှတ်ပုံတင် ဆရာဝန် သည် ကောင်စီက သတ်မှတ်ထားသည့် အရည်အချင်းပြည့်မီလျင် ကောင်စီဝင်အဖြစ် ရွေးချယ်တင်မြောက်ခံပိုင်ခွင့်ရှိသည်။

၄၄။ ဆေးကုသခွင့်လိုင်စင်ရ ဆရာဝန်သည် -

- (က) မိမိရရှိထားသော ဆေးကုသခွင့်လိုင်စင် အမျိုးအစားအရ ဆေးကုသခြင်းကို သတ်မှတ်ချက်များနှင့်အညီ ဆောင်ရွက်ခွင့်ရှိသည်။
- (ခ) မိမိရရှိထားသော ဆေးကုသခွင့်လိုင်စင်သက်တမ်း တိုးမြှင့်ရန် သတ်မှတ်ချက်များနှင့်အညီ ကောင်စီသို့ လျှောက်ထားခွင့်ရှိသည်။

အခန်း (၁၄)

ဒီမံခန့်ခွဲရေးနည်းလမ်းအရ အရေးယူခြင်း

၄၉။ ကောင်စိသည် မိမိကိုယ်တိုင်သိရှိ၍ဖြစ်စေ၊ သတင်းပေးတိုင်ကြားသူက တိုင်ကြား၍ဖြစ်စေ မှတ်ပုံ တင်ဆရာဝန် သို့မဟုတ် ဆေးကုသခွင့်လိုင်စင်ရသူ တစ်ဦးဦးအား စုံစမ်းစစ် ဆေးရန် အကြောင်းပေါ်ပေါက်လျှင် ကောင်စိဝင်တစ်ဦးဦး နှင့် သက်ဆိုင်ရာပညာရှင် အနည်းဆုံးနှစ်ဦးပါဝင်သော စုံစမ်းစစ်ဆေးရေးအဖွဲ့ကို ဖွဲ့စည်းတာဝန်ပေးအပ်ရမည်။

၅၀။ ပုဒ်မ ၄၉ အရ ဖွဲ့စည်းတာဝန်ပေးအပ်ခြင်းခံရသော စုံစမ်းစစ်ဆေးရေး အဖွဲ့သည် သတ်မှတ်ချက်များနှင့်အညီ စုံစမ်းစစ်ဆေးပြီး သုံးသပ်ချက်၊ အကြံပြုချက်တိနှင့်အတူ အလုပ်အမှုဆောင်အဖွဲ့သို့ တင်ပြရမည်။

၅၁။ အလုပ်အမှုဆောင်အဖွဲ့သည် စုံစမ်းစစ်ဆေးရေးအဖွဲ့၏ တင်ပြချက်ကို စိစစ်ပြီး တွေ့ရှိချက်များအရ ကောင်စိ၏ သဘောတူညီချက်ဖြင့် အောက်ပါ အရေးယူဆောင်ရွက်မှုတစ်ခုခုကို ပြုလုပ်နိုင်သည်-

- (က) သတိပေးခြင်း
- (ခ) ဆေးကုသခွင့်လိုင်စင်ကို ကာလအကန့်အသတ်ဖြင့် ရုပ်သိမ်းခြင်း
- (ဂ) ဆေးကုသခွင့်လိုင်စင်ကို ပယ်ဖျက်ခြင်း
- (ဃ) မှတ်ပုံတင် ပယ်ဖျက်ခြင်း။

အခန်း (၁၅)

အယူခံခြင်း

၅၂။ အလုပ်အမှုဆောင်အဖွဲ့က ပုဒ်မ ၂၉၊ ပုဒ်မ ၃၂၊ ပုဒ်မ ၃၄၊ ပုဒ်မ ၃၆၊ ပုဒ်မ ၃၈၊ ပုဒ်မ ၄၀၊ ပုဒ်မ ၄၂၊ ပုဒ်မ ၄၄၊ ပုဒ်မ ၄၅ သို့မဟုတ် ပုဒ်မ ၅၁ အရ ပြုလုပ်သည့် ဆောင်ရွက်မှုတစ်ခုခုကို မကျေနပ်သူသည် ယင်းဆုံးဖြတ်ချက် ချမှတ်သောနေ့မှ ရက်ပေါင်း ၉၀ အတွင်း ကောင်စီသို့ အယူခံနိုင်သည်။

၅၃။ ပုဒ်မ ၅၂ အရ အယူခံရာတွင် ချမှတ်သောကောင်စီ၏ ဆုံးဖြတ်ချက်သည် အပြီးအပြတ်ဖြစ်စေရမည်။

အခန်း (၁၆)

တားမြစ်ချက်နှင့် ပြစ်ဒဏ်များ

၅၄။ မည်သူမျှ ဆေးကုသခွင့်လိုင်စင်မရှိဘဲ ဆေးကုသခြင်း မပြုရ။

၅၅။ ဆေးကုသခွင့်လိုင်စင်ရသူ မည်သူမျှ ဆေးကုသသည့်လုပ်ငန်း ဆောင်ရွက်ရာတွင် သက်ဆိုင်ရာ ဆေးကုသသည့် လုပ်ငန်းအလိုက် ကျမ်းကျင်မှုရှိ ကြောင်း သက်ဆိုင်ရာအား အဖွဲ့အစည်းက ထုတ်ပေးသည့် လိုင်စင်၊ မှတ်ပုံ တင်လက်မှတ်၊ ခွင့်ပြုချက်၊ သင်တန်းဆင်းလက်မှတ် သို့မဟုတ် အထောက်အထား ရရှိသူမှုအပ အခြားသူကို တာဝန်ပေးဆောင်ရွက်စေခြင်းမပြုရ။

၅၆။ ဆေးကုသခွင့်လိုင်စင်ရသူ မည်သူမျှ -

(က) ကောင်စီက ထုတ်ပေးသည့်လိုင်စင်ပါ ခွင့်ပြုသည့်ဆေးကုသခြင်း အမျိုးအစားမှုအပ အခြားဆေးကုသခြင်းလုပ်ငန်း

ဆောင်ရွက်ခြင်း မပြုရ။

- (ခ) ကောင်စီကထဲတ်ပေးသည့် လိုင်စင်ပါ ကန့်သတ်ချက်များကို ကျူးလွန်ဖောက်ဖျက် ဆောင်ရွက်ခြင်း မပြုရ။

၅၃။ ဆေးကုသခွင့်လိုင်စင်ရသူ မည်သူမျှ ကောင်စီက အသိအမှတ်မပြု သော ဘွဲ့၊ ဒီဂါရီ၊ အဆင့်၊ ကျမ်းကျင်မှုဆိုင်ရာ ပညာရပ်များကို မိမိ၏အမည် နှင့် ယူဉ်တွဲ၍ ဖော်ပြခြင်းမပြုရ။

၅၄။ မည်သူမဆို ပုံးမှုမ ၅၄ ပါ တားမြစ်ချက်ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် ထိုသူကို အနည်းဆုံးတစ်နှစ်မှ အများဆုံး ငါးနှစ်အထိ ထောင်ဒဏ်ချမှတ်ရမည့်ပြင် ငွေဒဏ်လည်း ချမှတ်နိုင်သည်။

၅၅။ မည်သည့် ဆေးကုသခွင့်လိုင်စင်ရ ဆရာဝန်မဆို ပုံးမှုမ ၅၅ ပါ တားမြစ်ချက် ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ကျပ်ငါးသိန်းအောက် မလျော့သော ငွေဒဏ်ချမှတ်ရမည်။

၆၀။ ဆေးကုသခွင့်လိုင်စင်ရရှိသူ မည်သူမဆို ပုံးမှုမ ၅၆ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို သုံးနှစ်အထိ ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ် လုံးဖြစ်စေ ချမှတ်ရမည်။

၆၁။ ဆေးကုသခွင့်လိုင်စင်ရရှိသူ မည်သူမဆို ပုံးမှုမ ၅၇ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ခြောက်လအထိ ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

အထွေထွေ

၆၂။ ဆေးကုသခွင့်လိုင်စင်ရသူ ကိုယ်တိုင်လက်မှတ်ရေးထိုးခြင်းမရှိသော ဆေးလက်မှတ်နှင့် ဆေးဘက်ဆိုင်ရာ အထောက်အထားများသည် တရားဝင် ဖြစ်သည်ဟု မမှတ်ယူရ။

၆၃။ ဆေးကုသခွင့်လိုင်စင်ရသူတစ်ဦးဦးသည် လူနာအကျိုးအတွက် ငြင်း၏သဘောတူညီချက်ဖြင့် ဆေးပညာရပ်ဆိုင်ရာ ထိုက်သင့်သော သတိပြုခြင်းဖြင့် ဆုံးဖြတ်၍ ဆရာဝန်ကျင့်ဝတ်နှင့်အညီ ဆောင်ရွက်ခဲ့လျှင် ယင်းဆောင်ရွက်ချက်ကို ပေါ့လျှော့စွာ ဆောင်ရွက်သည်ဟု မမှတ်ယူရ။

၆၄။ ဤဥပဒေအရ ပြစ်မှုကျူးလွန်သူကို တရားစွဲဆိုခြင်းနှင့် စပ်လျဉ်း၍ တရားစွဲဆိုခံရသူသည် မှတ်ပုံတင် ဆရာဝန်ဖြစ်ပါက သက်ဆိုင်ရာအဖွဲ့ အစည်းများသည် ကောင်စီသို့ အသိပေးအကြောင်းကြားရမည်။

၆၅။ မြန်မာနိုင်ငံဆေးကောင်စီဥပဒေ (နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီဥပဒေ အမှတ် ၁/၂၀၀၀) အရ ထုတ်ပြန်ခဲ့သော နည်းဥပဒေများ၊ အမိန့်နှင့် ညွှန်ကြားချက်များသည် ဤဥပဒေနှင့် မဆန့်ကျင်သရွှေ့ ဆက်လက်ကျင့်သုံးနိုင်သည်။

၆၆။ ကောင်စီသည် မြန်မာနိုင်ငံဆေးကောင်စီဥပဒေ (နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီဥပဒေအမှတ် ၁/၂၀၀၀)အရ ဖွဲ့စည်းထားသော ကောင်စီပိုင်ရန်ပုံငွေများကို လည်းကောင်း၊ ခွဲ့ပြောင်းနိုင်သောပစ္စည်းနှင့် မခွဲ့ပြောင်းနိုင်သောပစ္စည်းများကို လည်းကောင်း၊ ဆောင်ရွက်ခဲ့လုပ်ငန်းများကို လည်းကောင်း၊ ဆောင်ရွက်ပြီး လုပ်ငန်းများကို

လည်းကောင်း၊ ရရန်ပိုင်ခွင့်နှင့် ပေးရန်တာဝန်များကိုလည်းကောင်း အသီးသီးဆက်ခံရမည်။

၆၃။ မြန်မာနိုင်ငံဆေးကောင်စီဥပဒေ (နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီဥပဒေအမှတ် ၁/၂၀၀၀) အရ ဖွံ့စည်းထားသော ပြည်ထောင်စု မြန်မာနိုင်ငံဆေးကောင်စီသည် ဤဥပဒေအရ ကောင်စီမံ့ စည်းမဲ့ ယင်း၏တာဝန်နှင့် လုပ်ပိုင်ခွင့်များကို ဆက်လက်ဆောင်ရွက်ရမည်။

၆၄။ ကောင်စီသည် အမိန့်ကြော်ပြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

၆၅။ မြန်မာနိုင်ငံဆေးကောင်စီဥပဒေ (နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီဥပဒေအမှတ် ၁/၂၀၀၀) ကို ဤဥပဒေဖြင့် ရုပ်သိမ်းလိုက်သည်။

ပြည်ထောင်စုသမ္မတမြန်မာနိုင်ငံတော် ဖွံ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ) သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

၁၂၀/ဆေးကောင်စီ/၂၀၁၂
(ပထမအကြိမ် - ၅၀၀၀ အုပ်)